

ಶ್ರೀ ಎಚ್. ಗಂಗಾಧರನ್.—ಸ್ವಾಮಿ, 1978-79, 1979-80, 1980-81, 1981-82 ಮತ್ತು 1982-83 ರವರೆಗೆ 24 ಭಾರಿ ಉದ್ಯಮಗಳು ಹಾಗೂ 24 ಮಧ್ಯಮ ಉದ್ಯಮಗಳು ಸಾಹಿತ್ಯವಾಗಿವೆ. ಇದರಲ್ಲಿ ಸರ್ಕಾರದ ನೆರವು ವಡೆದಿರುವಂಥಾದ್ದು ಎಷ್ಟು ಇವೆ, ಖಾಸಗಿಯವರದ್ದು ಎಷ್ಟು ಇವೆ ಅನ್ನುವುದನ್ನು ಹೇಳುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅದರಲ್ಲಿ ಹೆಚ್ಚಾಗಿ ಇರತಕ್ಕಂಥಾದ್ದು ಪ್ರೈವೇಟ್ ಸೆಕ್ಟರ್ ನಲ್ಲಿರುವುದೇ ಜಾಸ್ತಿ.

ಶ್ರೀ ಎಚ್. ಗಂಗಾಧರನ್.—ಸ್ವಾಮಿ, 1981-82 ರಲ್ಲಿ ಭಾರಿ ಉದ್ಯಮಕ್ಕೆ 10 ಕೋಟಿ ರೂಪಾಯಿ ಬಂಡವಾಳ ಹಾಕಿ ಅದರಲ್ಲಿ 4376 ಜನರಿಗೆ ಉದ್ಯೋಗವನ್ನು ಕಲ್ಪಿಸಲಾಗಿದೆ. ಅದೇ 1982-83 ರಲ್ಲಿ 24 ಕೋಟಿ ರೂಪಾಯಿ ಬಂಡವಾಳ ಹಾಕಿ 127<sup>5</sup> ಜನಕ್ಕೆ ಉದ್ಯೋಗಾವಕಾಶವನ್ನು ಕಲ್ಪಿಸಲಾಗಿದೆ. ಇದಕ್ಕೆ ಕಾರಣ ಏನು ? ಎಲ್ಲಿ ಬಂಡವಾಳವನ್ನು ಹೆಚ್ಚು ಹಾಕಿದ್ದೀರೋ ಅಲ್ಲಿ ಉದ್ಯೋಗದ ಅವಕಾಶ ಕಡಿಮೆಯಾಗಿದೆ ಎಲ್ಲಿ ಕಡಿಮೆ ಬಂಡವಾಳ ಹಾಕಿದ್ದೀರೋ ಅಲ್ಲಿ ಉದ್ಯೋಗ ಕೊಟ್ಟಿರುವುದು ಜಾಸ್ತಿಯಾಗಿದೆ ಇದಕ್ಕೆ ಕಾರಣ ಏನು ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಉದ್ಯೋಗಾವಕಾಶ ಬಂಡವಾಳವನ್ನು ಹೂಡತಕ್ಕದ್ದರ ಮೇಲೆ ಅವಲಂಬಿಸಿರುವುದಿಲ್ಲ. ಟೆಕ್ನಾಲೊಜಿ ಮಿಲೋಗಳನ್ನು ಪ್ರಾರಂಭ ಮಾಡುವುದಾದರೆ ಸಾವಿರಾರು ಜನ ಕೆಲಸಗಾರರು ಬೇಕಾಗುತ್ತದೆ. ಅದೇ ಇಂಜಿನಿಯರಿಂಗ್ ಇಂಡಸ್ಟ್ರೀಸ್ ಮಾಡುವುದಾದರೆ ಕಡಿಮೆ ಜನರಿಗೆ ಕೆಲಸ ಸಿಕ್ಕುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಖಾಸಗಿ ಬಂಡವಾಳಗಾರರಿಗೆ ಸರ್ಕಾರದ ವತಿಯಿಂದ ಕೆ. ಎಸ್. ಎಫ್. ಸಿ. ಮುಂತಾದ ಸಂಸ್ಥೆಗಳಿಂದ ಎಷ್ಟು ಹಣವನ್ನು ಒದಗಿಸಲಾಗಿದೆ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಸದಸ್ಯರು ಕೇಳತಕ್ಕ ವಿಷಯ ನನ್ನಲ್ಲಿಲ್ಲ.

ಶ್ರೀ ಎಸ್. ಸೂರ್ಯನಾರಾಯಣ ರಾವ್.—ತಾವು ಹೇಳಿದ ರೀತಿಯಲ್ಲಿ ಹೆಚ್ಚು ಬಂಡವಾಳ ಹೂಡಿದರೆ ನಿರುದ್ಯೋಗ ಸಮಸ್ಯೆ ನಿವಾರಣೆಯಾಗುವುದಿಲ್ಲ. ಆಧುನಿಕ ಯಂತ್ರಗಳನ್ನು ಉಪಯೋಗ ಮಾಡಿದರೆ ರಾಜ್ಯದಲ್ಲಿ ನಿರುದ್ಯೋಗ ಸಮಸ್ಯೆಯು ಹೆಚ್ಚುತ್ತದೆ. ಹೆಚ್ಚುತ್ತಿರುವ ನಿರುದ್ಯೋಗ ಸಮಸ್ಯೆಯನ್ನು ತಾವು ಯಾವ ರೀತಿಯಲ್ಲಿ ಬಗೆಹರಿಸುತ್ತೀರಿ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಈ ವಿಚಾರವನ್ನು ಮನಗಂಡು ಹೊಸ ಸರ್ಕಾರ ತನ್ನ ಕೈಗಾರಿಕಾ ನೀತಿಯನ್ನು ಬದಲಾವಣೆ ಮಾಡಿದೆ. ಆದ್ದರಿಂದಲೇ ನಾವು ಹೆಚ್ಚು ಹೆಚ್ಚಾಗಿ ಸಣ್ಣ ಕೈಗಾರಿಕೆ ಗ್ರಾಮೀಣ ಕೈಗಾರಿಕೆಗಳಿಗೆ, ಮತ್ತು ಗುಡಿ ಕೈಗಾರಿಕೆಗಳನ್ನು ಮಾಡುವುದಕ್ಕೆ ಪ್ರೋತ್ಸಾಹ ಕೊಡತಕ್ಕ ನೀತಿಯನ್ನು ಅಳವಡಿಸಿಕೊಂಡಿದ್ದೇವೆ. ದೊಡ್ಡ ಕೈಗಾರಿಕೆಗಳು ಬಂದರೆ ಅದರಿಂದ ಹೆಚ್ಚಿನ ಉದ್ಯೋಗ ಸಮಸ್ಯೆ ನಿವಾರಣೆಯಾಗಲಾರದು. ನಾವು ಈಗಾಗಲೇ ವಿಕೇಂದ್ರೀಕರಣ ನೀತಿಯನ್ನು ಪ್ರಕಟಣೆ ಮಾಡಿದ್ದೇವೆ.

ಶ್ರೀ ಎಚ್. ಗಂಗಾಧರನ್.—24 ಭಾರಿ ಉದ್ಘಾಟನಾಕಾರದಲ್ಲಿ ಕರ್ನಾಟಕದವರು ಎಷ್ಟು ಜನರು ಇದ್ದಾರೆ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಬೇರೆ ರಾಜ್ಯದವರು ಎಷ್ಟು ಜನರಿದ್ದಾರೆನ್ನುವ ವಿವರ ನನ್ನಲ್ಲಿಲ್ಲ.

ವಿಷಯ:- ಅರಸೀಕೆರೆ ಕ್ಷೇತ್ರದಲ್ಲಿ ಉತ್ತಮವಾದ ಕೂಡು ರಸ್ತೆಗಳ ನಿರ್ಮಾಣ ಕುರಿತು

ಪ್ರಶ್ನೆ 126(63) ಶ್ರೀ ಜಿ. ಎಸ್. ಬಸವರಾಜು (ಅರಸೀಕೆರೆ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :-

ಅ. ಅರಸೀಕೆರೆ ಕ್ಷೇತ್ರದಲ್ಲಿ ಉತ್ತಮವಾದ ಕೂಡು ರಸ್ತೆಗಳಲ್ಲದೇ ಇರುವ ಗ್ರಾಮಗಳ ಸಂಖ್ಯೆ ಎಷ್ಟು ? (ಗ್ರಾಮದಾರು ಪಟ್ಟಿಯನ್ನು ದಯವಿಟ್ಟು ಒದಗಿಸುವುದು):

ಆ. 1983ನೇ ಸಾಲಿನಲ್ಲಿ ಅವಶ್ಯವಿದ್ದ ಕಡೆ ಆ ಕೂಡು ರಸ್ತೆಗಳನ್ನು ನಿರ್ಮಿಸಬೇಕೆಂದು ಹಾಗೂ ದುಸ್ಥಿತಿಯಲ್ಲಿರುವ ರಸ್ತೆಗಳನ್ನು ದುರಸ್ತಿ ಮಾಡಲು ಸರ್ಕಾರದವರು ಸಂಬಂಧಪಟ್ಟ ಇಲಾಖೆಗೆ ಸೂಚನೆ ಕೊಟ್ಟಿದ್ದಾರೆಯೇ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ. 14 ಗ್ರಾಮಗಳು. ಗ್ರಾಮಮಾರುಕಟ್ಟೆ ಈ ಕೆಳಕಂಡಂತೆ ಇದೆ.

1. ಜನ್ನಾಪುರ, 2. ಕರಲಹಳ್ಳಿ, 3. ಅರೇಕಲ್ಲು ಅರಣ್ಯ, 4. ಹಳ್ಳಿ ತಿಮ್ಮನಹಳ್ಳಿ, (ಹೊರಕನಕಟ್ಟೆ) 5. ಸಲಮರಹಳ್ಳಿ, 6. ಬೆಟ್ಟದಪುರ, 7. ಮಾಸ್ತಿಹಳ್ಳಿ, 8. ಬಸವ ರಾಜಪುರ, 9. ದೇವಗೊಂಡನಹಳ್ಳಿ, 10. ವೆಂಕಟಾಪುರ, 11. ಅನಂದನಹಳ್ಳಿ, 12. ರಾಂಪುರ, 13. ಗೊಲ್ಲರಹಳ್ಳಿ, 14. (ದುಮ್ಮೇನಹಳ್ಳಿ) ಹರಳಕಟ್ಟೆ.

ಆ. ಇಲ್ಲ. ಈ ಕೂಡುರಸ್ತೆಗಳಾವುವೂ ಲೋಕೋಪಯೋಗಿ ಇಲಾಖೆಯ ವ್ಯಾಪ್ತಿಗೊಳಪಡುವುದಿಲ್ಲ.

ಶ್ರೀ ಜಿ. ಎಸ್. ಬಸವರಾಜ್.—ತಾವು ನನ್ನ ಪ್ರಶ್ನೆಗೆ ಉತ್ತರವಾಗಿ ಕೊಟ್ಟ ಪಟ್ಟಿಯಲ್ಲಿ ಅನೇಕ ಹಳ್ಳಿಯ ರೋಡುಗಳನ್ನು ತಮ್ಮ ಇಲಾಖೆಗೆ ಸೇರಿಸಿಕೊಂಡಿಲ್ಲ. ಈಗಲಾದರೂ ತಾವು ಈ ಹಳ್ಳಿಗಳನ್ನು ತಮ್ಮ ಇಲಾಖೆಗೆ ಸೇರಿಸಿಕೊಂಡು ಸದರಿ ರಸ್ತೆಗಳನ್ನು ರಿಪೇರಿಮಾಡಲಿಕ್ಕೆ ಆದೇಶ ಕೊಡಬೇಕು ಎಂದು ನಾನು ತಮ್ಮಲ್ಲಿ ಕೇಳಿಕೊಳ್ಳುತ್ತೇನೆ. ಎರಡನೆಯದಾಗಿ, ಹಳ್ಳಿಗಳಲ್ಲಿ ಹಟ್ಟಿ ಮತ್ತು ಕಾಲೋನಿಗಳು ಏನು ಇವೆ ಅವುಗಳಿಗೂ ಸಹ ಸರಿಯಾದ ರಸ್ತೆಗಳನ್ನು ಮಾಡಬೇಕು. ನನ್ನ ಕ್ಷೇತ್ರದಲ್ಲಿ ಈ ರಸ್ತೆಗಳನ್ನು ವುಡಕ್ಕೆ ಸರ್ಕಾರದವರು ಸೂಕ್ತ ಆದೇಶವನ್ನು ಕೊಡುವರೇ ?

ಶ್ರೀ ಹೆಚ್. ಡಿ. ದೇವೇಗೌಡ.—ನಾವು ಎಲ್ಲಾ ರಸ್ತೆಗಳನ್ನು ನಮ್ಮ ಇಲಾಖೆಗೆ ಸೇರಿಸಿಕೊಳ್ಳುತ್ತಿದ್ದು ಅರ್ಥಿಕ ಮುಗುಟ್ಟಿನಿಂದ ಸಾಧ್ಯವಾಗಿಲ್ಲ. ಮತ್ತೆ ಮಾನ್ಯ ಸದಸ್ಯರು ಪರಿಶಿಷ್ಟ ವರ್ಗದವರಿಗೆ ರಸ್ತೆಗಳನ್ನು ಮಾಡಿಸಬೇಕು ಎಂದು ಹೇಳಿದ್ದಾರೆ. ನಮ್ಮಲ್ಲಿ ಟ್ರೈಬಲ್ ಸ್ಕೀಂ ಎಂದು ಹೇಳಿ ಒಂದು ಯೋಜನೆ ಇದು ಇದರ ಪ್ರಕಾರ ಒಂದೊಂದು ತಾಲ್ಲೂಕಿಗೆ ಒಂದೆರಡು ಮೂರು ರಸ್ತೆಗಳನ್ನು ತೆಗೆದು ಕೊಳ್ಳಲಿಕ್ಕೆ ಹಣವನ್ನು ನಾವು ಒದಗಿಸಿದ್ದೇವೆ. ಮತ್ತು ಆದ್ಯತೆಯ ಮೇಲೆ ಕೆಲಸಗಳನ್ನು ಮಾಡು ಮಾಡುವುದಕ್ಕೆ ಪ್ರಯತ್ನ ಮಾಡುತ್ತಿದ್ದೇವೆ.

ಶ್ರೀ ಜಿ. ಎಸ್. ಬಸವರಾಜ್.—ದಯಮಾಡಿ ಮಾನ್ಯ ಮಂತ್ರಿಗಳು ನನ್ನ ಕ್ಷೇತ್ರದಲ್ಲಿರುವ ಹಳ್ಳಿಗಳನ್ನು ತಮ್ಮ ಇಲಾಖೆಗೆ ಸೇರಿಸಿಕೊಂಡು ಅವುಗಳಿಗೆ ಸರಿಯಾದ ರಿಪೇರಿ ಮಾಡುವುದಕ್ಕೆ ಸೂಕ್ತ ಆದೇಶವನ್ನು ಕೊಡುತ್ತೀರಾ ?

ಶ್ರೀ ಹೆಚ್. ಡಿ. ದೇವೇಗೌಡ.—ಈ ಹಳ್ಳಿಗಳನ್ನು ನಮ್ಮ ಇಲಾಖೆಗೆ ಸೇರಿಸಿಕೊಂಡರೆ ನಮಗೆ ಸುಮಾರು 45 ಲಕ್ಷ ರೂಪಾಯಿಗಳು ಬೇಕಾಗುತ್ತದೆಂದು ಹೇಳುವ ಅಂದಾಜು ಪಟ್ಟಿ ನನ್ನಲ್ಲಿದೆ. ಇವೆಲ್ಲವನ್ನೂ ಒಟ್ಟಿಗೆ ತೆಗೆದುಕೊಳ್ಳುವುದಕ್ಕೆ ಸಾಧ್ಯವಾಗದೇ ಇದ್ದರೂ ಕೆಲವೊಂದನ್ನು ಮಾತ್ರ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ವಿಷಯ :- ಮೊಳಕಾಲ್ಮೂರು ತಾಲ್ಲೂಕಿನಲ್ಲಿ ರೇಷ್ಮೆ ಕೈಗಾರಿಕೆಯ ಸ್ಥಾಪನೆ.

ಪ್ರಶ್ನೆ 127(76) ಶ್ರೀ ಎನ್. ಜಿ. ನಾಯಕ್ (ಮೊಳಕಾಲ್ಮೂರು).—ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :-

ಅ. ಮೊಳಕಾಲ್ಮೂರು ತಾಲ್ಲೂಕನ್ನು ಕೈಗಾರಿಕೆಗಳಿಂದ ಹಿಂದುಳಿದ ಪ್ರದೇಶವೆಂದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಆ. ಹಾಗಿದ್ದಲ್ಲಿ ಮೊಳಕಾಲ್ಮೂರು ತಾಲ್ಲೂಕನ್ನು ಕೈಗಾರಿಕೆಗಳಿಂದ ಹಿಂದುಳಿದ ಪ್ರದೇಶವೆಂದು ಸರ್ಕಾರದವರು ಘೋಷಿಸುವರೇ ;

ಇ. ಮೊಳಕಾಲ್ಮೂರು ತಾಲ್ಲೂಕು ರೇಷ್ಮೆ ಕೈಗಾರಿಕೆಯಲ್ಲಿ ಪ್ರಸಿದ್ಧಿಯಾಗಿದೆಯೆಂದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಈ. ಹಾಗಿದ್ದಲ್ಲಿ ಒಂದು ರೇಷ್ಮೆಯ ಕೈಗಾರಿಕೆಯನ್ನು ಇನ್ನೂ ಸ್ಥಾಪಿಸದಿರಲು ಕಾರಣವೇನು ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು) :-

ಅ. ಬಂದಿದೆ.

ಆ. 1-11-1982 ರಿಂದ ಸರ್ಕಾರವು ನೀಡಿರುವ ಹೊಸ ಪ್ರೋತ್ಸಾಹಗಳು ಮತ್ತು ರಿಯಾಯಿತಿಗಳ ಆದೇಶದಿಂದ ಮೊಳಕಾಲ್ಮೂರು ತಾಲ್ಲೂಕನ್ನು 2ನೇ ವಲಯದಲ್ಲಿ ಅಳವಡಿಸಲಾಗಿದೆ.

ಇ. ಬಂದಿದೆ.

ಈ. ಸರಕಾರಿ ವತಿಯಲ್ಲಿ ರೇಷ್ಮೆ ಕೈಗಾರಿಕೆಗಳನ್ನು ಸ್ಥಾಪಿಸುವ ಉದ್ದೇಶಗಳಿಲ್ಲ.

ವಿಷಯ :- ಉಚ್ಚ ನಾ ಯಾಲಯವನ್ನು ಕಟ್ಟುವ ಬಗ್ಗೆ.

ಪ್ರಶ್ನೆ 128(98) ಶ್ರೀ ಎಂ. ಜಿ. ಜರತಾರ್‌ಗರ್ (ಹುಬ್ಬಳ್ಳಿ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :-

ಅ. ಬೆಂಗಳೂರು ಹಳೆಯ ಅರಾರ ಕಛೇರಿಯನ್ನು ರೋಮನ್ ಹಾಗೂ ಗ್ರೀಕ್ ಶೈಲಿಯಲ್ಲಿ ಕಟ್ಟಿರುವ ಕಟ್ಟಡದ ಉದ್ಘಾಟನೆಯಾದದ್ದು ಯಾವ ವರ್ಷದಲ್ಲಿ ಹಾಗೂ ಇದಕ್ಕೆ ತಗಲಿದ ವೆಚ್ಚ ಎಷ್ಟು ;

ಆ. ಮೇಲ್ಕಂಡ ಕಟ್ಟಡದ ಆಯುಷ್ಯ ಅವಧಿ ಎಷ್ಟು ಹಾಗೂ ಇನ್ನು ಎಷ್ಟು ವರ್ಷ ಬಾಳಲಿದೆ ಮತ್ತು ಸರ್ಕಾರವು ಇದನ್ನು ಕಡೆದಿ ಇಂಥದೇ ಬೇರೊಂದು ಕಟ್ಟಡ ಕಟ್ಟುವ ವಿಚಾರ ಮಾಡುತ್ತಿರುವುದು ನಿಜವೇ ;

ಇ. ಇಂಥದೇ ಬೇರೊಂದು ಕಟ್ಟಡ ಕಟ್ಟುವ ನಿರ್ಧಾರವಿದ್ದರೆ ಅದಕ್ಕೆ ಬರಬಹುದಾದ ಅಂದಾಜು ವೆಚ್ಚ ಎಷ್ಟು ಹಾಗೂ ಎಷ್ಟು ಅವಧಿಯಲ್ಲಿ ನಿರ್ಮಿಸಲಾಗುವುದು ಎಂಬುದನ್ನು ತಿಳಿಸುವುದು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು) :-